



ශ්‍රී ලංකා ප්‍රජාතාන්ත්‍රික සමාජවාදී ජනරජයේ දූෂණ පනුව

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2439/34 - 2025 ජුනි මස 04 වැනි දාදා - 2025.06.04

2439/34 ஆம் இலக்கம் - 2025 ஆம் ஆண்டு யூன் மாதம் 04 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.பீ 19/78 (VII)

1978 ஆம் ஆண்டின் 2 ஆம் இலக்க, நீதித்துறைச் சட்டம்

1978 ஆம் ஆண்டின் 2 ஆம் இலக்க, நீதித்துறைச் சட்டத்தின் 45 ஆம் பிரிவுடன் சேர்த்து வாசிக்கப்படும் 61 ஆம் பிரிவின்கீழ் நீதி மற்றும் தேசிய ஒருமைப்பாடு அமைச்சரினால் ஆக்கப்பட்ட ஒழுங்குவிதிகள்.

ஹர்ஷன் நாணாயக்கார,
நீதி மற்றும் தேசிய ஒருமைப்பாடு அமைச்சர்.

கொழும்பு,
2025, மே 28.

ஒழுங்குவிதிகள்

2023 ஆம் ஆண்டு நவம்பர் மாதம் 27 ஆந் திகதிய 2360/22 ஆம் இலக்க, அதிவிசேட வர்த்தமானியில் வெளியிடப்பட்டதும் 2024 ஆம் ஆண்டு பெப்ரவரி மாதம் 13 ஆந் திகதிய 2371/13ஆம் இலக்க அதிவிசேட வர்த்தமானியில் வெளியிடப்பட்ட ஒழுங்குவிதிகளினால் அடுத்துறுவதாக திருத்தப்பட்டதுமான 2023 ஆம் ஆண்டின் 3 ஆம் இலக்க, சமாதான நீதவான்கள் (நியமனம், இடைநிறுத்துகை, இல்லாதாக்குகை மற்றும் நடத்தைக்கோவை) ஒழுங்குவிதிகள் அத்தகைய ஒழுங்குவிதிகளின்



கீழ் ஏலவே ஆக்கப்பட்ட ஏதேனும் நியமனத்திற்கு அல்லது அதன்கீழ் ஆக்கப்பட்ட எதற்கும் பங்கமின்றி மேலும் இத்தால் பின்வருமாறு திருத்தப்படுகின்றன -

(1) அதன் 2 ஆம் ஒழுங்குவிதியில் -

(அ) "சமாதான நீதிவானொருவராக நியமிக்கப்படத்" என்னும் சொற்களுக்குப் பதிலாக "நிருவாக மாவட்டம் ஒன்றிற்கான சமாதான நீதிவானொருவராக நியமிக்கப்படத்" என்னும் சொற்களை இடுவதன் மூலமும்-";

(ஆ) அதன் (ஆ) என்னும் பந்தியினை நீக்கிவிட்டு அதற்குப் பதிலாகப் பின்வருவதனை இடுவதன் மூலமும் -

"(ஆ) முப்பது வயதுக்குக் குறையாதவராகவும் மற்றும் எழுபத்தைந்து வயதிற்கு மேற்படாதவராகவும் இருத்தல் வேண்டும்,";

(இ) அதன் (ஐ) என்னும் பந்தியினை நீக்கிவிட்டு அதற்குப் பதிலாகப் பின்வருவதனை இடுவதன் மூலமும் -

"(ஐ) க.பொ.த சாதாரண தரப் பரீட்சையில் ஒரே தடவையில் ஆறு பாடங்களில் சித்தியடைந்துள்ளவராகவும் அதில் சிங்கள மொழிக்கு அல்லது தமிழ் மொழிக்கு ஒரு விசேட சித்தியும் மற்றும் வேறு ஏதேனும் பாடத்திற்கு மற்றைய விசேட சித்தியுமாக இரண்டு விசேட சித்திகளையும் ஒரே தடவையில் கொண்டவராகவுள்ள ஆளொருவராக இருத்தல் வேண்டும்; அத்துடன்";

(2) அதன் 2 ஆம் ஒழுங்குவிதியினை உடனடுத்து பின்வரும் புதிய ஒழுங்குவிதியினை உட்புகுத்துவதன் மூலமும்

"(2அ) இலங்கைக் குடியரசிற்கான சமாதான நீதவான் ஒருவராக நியமிக்கப்படுவதற்கு தகுதியுடையவரான ஆளொருவர் ஐந்து வருடங்களுக்கு குறையாத ஒரு காலப்பகுதி ஒன்றிற்கு அத்தகைய பதவியை வகித்துள்ள நிருவாக மாவட்டம் ஒன்றிற்கு சமாதான நீதவான் ஒருவராக இருத்தல் வேண்டும் என்பதுடன் க.பொ.த. உயர்தரப் பரீட்சையில் ஒரு பாடம் சித்தியடைந்துள்ளவராகவும் இருத்தல் வேண்டும்.";

(3) அதன் 3 ஆம் ஒழுங்குவிதியில் "அதற்கான அவரது எழுத்திலான விண்ணப்பத்தை அமைச்சருக்கு" என்னும் சொற்களிலிருந்து அவ் ஒழுங்குவிதியின் முடிவுரையான எல்லாச் சொற்களுக்கும் பதிலாக "விண்ணப்பதாரி, ஆரோக்கியமான உடல் மற்றும் உள நிலைமையில் இருக்கின்றார் என்பதை உறுதிப்படுத்துகின்ற இலங்கை மருத்துவ பேரவையினால் பதிவு செய்யப்பட்ட மருத்துவத் தொழிலர் ஒருவரினால் வழங்கப்பட்ட மருத்துவச் சான்றிதழொன்றுடன் சேர்த்து அவரது எழுத்திலான விண்ணப்பத்தை அமைச்சருக்கு அனுப்பலாம். அமைச்சர் முறையாகப் பூர்த்தி செய்யப்பட்ட விண்ணப்பம் ஒன்றைப் பெற்றுக் கொண்டதன் மேல், இவ்வொழுங்கு விதிகளுக்கிணங்க, சமாதான நீதவான் ஒருவராக இருப்பதற்கு தகைமைபெற்ற எவரேனும் ஆளினை நியமிக்கலாம் .";

(4) அதன் (4) ஆம் ஒழுங்குவதியில் "அவரது ஆயுள் முழுவதும்" என்னும் சொற்களுக்குப் பதிலாக "எழுபத்தைந்து வயதினை அடையும் வரை" என்னும் சொற்களை இடுவதன் மூலமும்";

(5) அதன் 6 ஆம் ஒழுங்குவிதியில் -

(அ) உப ஒழுங்குவிதி (1) இல், "பிரதேச செயலாளரினாலும்" என்னும் சொற்களுக்குப் பதிலாக "சமாதான நீதவான், ஆரோக்கியமான உடல் மற்றும் உள நிலைமையில் இருக்கின்றார் என்பதை உறுதிப்படுத்துகின்ற இலங்கை மருத்துவ பேரவையினால் பதிவு செய்யப்பட்ட மருத்துவத் தொழிலர் ஒருவரினால் வழங்கப்பட்ட மருத்துவச் சான்றிதழொன்றுடன் சேர்த்து பிரதேச செயலாளரினாலும்"; என்னும் சொற்களை இடுவதன் மூலமும் ; அத்துடன்

(ஆ) உப ஒழுங்குவிதி (2) இல், "அத்தகைய உயிர்வாழ்தல் பற்றிய சான்றிதழைச் சமர்ப்பிக்கத் தவறுகின்ற" என்னும் சொற்களுக்குப் பதிலாக "உப ஒழுங்குவிதி (1) இல் குறிப்பீடு செய்யப்பட்ட மருத்துவச் சான்றிதழுடன் சேர்த்து அத்தகைய உயிர்வாழ்தல் பற்றிய சான்றிதழைச் சமர்ப்பிக்கத் தவறுகின்ற" என்னும் சொற்களை இடுவதன் மூலமும்.

(6) அதன் 11 ஆம் ஒழுங்குவிதியினை நீக்கிவிட்டு அதற்குப் பதிலாக பின்வரும் ஒழுங்குவிதியினை இடுவதன் மூலமும்:-

"11. இவ்வொழுங்கு விதியில் சந்தர்ப்பம் வேறு வகையில் தேவைப்படுத்தியிருந்தாலொழிய -

"මරුத்துවත් தொழிலர்" என்பது, (105 ஆம் அத்தியாயமான) மருத்துவக் கட்டளைச் சட்டத்தின் கீழ் அத்தகைய சொல்லமைப்புக்கு குறித்தளிக்கப்பட்ட அதே பொருளைக் கொண்டிருத்தல் வேண்டும்;

"அமைச்சர்" என்பது, அரசியமைப்பின் 44 ஆம் அல்லது 45 ஆம் உறுப்புகளின் நியதிகளின்படி நீதி என்னும் விடயம் குறித்தளிக்கப்பட்ட அமைச்சர் எனப் பொருள்படும் ;

"செயலாளர்" என்பது, அமைச்சரின் அமைச்சர் செயலாளர் எனப் பொருள்படும் என்பதுடன் அத்தகைய செயலாளரினால் எந்த மேலதிக செயலாளருக்கு தத்துவம் எழுத்தில் கையளிக்கப்பட்டுள்ளதோ அந்த எவரேனும் மேலதிக செயலாளரையும் உள்ளடக்குகின்றது ;

"இலங்கை மருத்துவப் பேரவை" என்பது, (105 ஆம் அத்தியாயமான) மருத்துவக் கட்டளைச் சட்டத்தின் 12 ஆம் பிரிவினால் அமைத்துருவாக்கப்பட்ட இலங்கை மருத்துவப் பேரவை எனப் பொருள்படும்" அத்துடன்

(7) அதன் அட்டவணை 11 இல், 2.1 (i)(ஈ) என்னும் விடயத்தினை உடனடுத்துப் பின்வருவதனை உட்புகுத்துவதன் மூலமும்:-

"(உ) இரண்டாம் ஒழுங்குவிதியின் (i) ஆம் பந்தியில் குறித்துரைக்கப்பட்டவாறு க.பொ.த. சாதாரண தர பரீட்சையில் ஆறு பாடங்களுள் ஆங்கிலப் பாடத்தினை இயைபான சமாதான நீதவான் சித்திடைந்திருந்தாதொழிய, ஆங்கிலத்தில் தயாரிக்கப்பட்ட ஆவணம் ஒன்றை சான்றுப்படுத்தலாகாது."

EOG 06-0036